

ധാരണയായിട്ടുണ്ട്. ഇതനുസരിച്ച് RLNG/ പ്രകൃതി വാതകം ഉപയോഗിക്കുവാൻ വേണ്ട പരിഷ്കരണങ്ങൾ വൈദ്യുത നിലയത്തിന് വരുത്തുവാൻ എൻ.ടി.പി.സി. ഒരുങ്ങുകയാണ്. കേന്ദ്ര വൈദ്യുതി മന്ത്രാലയത്തിൽനിന്നും കായംകുളം താപവൈദ്യുത നിലയത്തിന്റെ വിപുലീകരണത്തിനായി പ്രകൃതി വാതകം അനുവദിച്ചു കിട്ടുന്നതിനുള്ള അനുമതി തേടുന്നതിനുള്ള എല്ലാ ശ്രമങ്ങളും എൻ.ടി.പി.സി.യുടെ ഭാഗത്തുനിന്നും ഉണ്ടാകുന്നുണ്ട്. ഇതിനായി ദക്ഷിണ മേഖലയിലെ ഉപഭോക്താക്കൾ സംയുക്തമായി കേന്ദ്ര സർക്കാരിനെ സമീപിക്കുന്നതിനായി എൻ.ടി.പി.സി. തീരുമാനിച്ചിട്ടുണ്ട്. ആഭ്യന്തര വാതകം ലഭ്യമാക്കുന്നതുവരെ താങ്ങാവുന്ന നിരക്കിൽ ഇന്ധന വാതകം ലഭ്യമാക്കുന്നതിനായി എൻ.ടി.പി.സി. ഗെയിലിന്റെ ബന്ധപ്പെട്ട ഉദ്യോഗസ്ഥരുമായി ചർച്ച നടത്തിവരുന്നു. പ്രകൃതി വാതകം പൈപ്പ് ലൈൻവഴി എൻ.ടി.പി.സി.യുടെ വൈദ്യുത നിലയത്തിലെത്തിക്കുവാൻ ഗെയിലുമായി ചർച്ച പുരോഗമിക്കുന്നു. ഇക്കാര്യങ്ങൾക്ക് ഒരു തീരുമാനമായതിനുശേഷം ദക്ഷിണമേഖല ഉപഭോക്താക്കളുമായി PPA യും അതിനുശേഷം Gas Transportation Agreement-യും ഏർപ്പെടാവുന്നതാണ്.

റൂഫ് ടോപ്പ് സോളാർ പവർ പ്ലാന്റ് പദ്ധതി

27 (*57) ശ്രീ. എ. പി. അബ്ദുള്ളക്കുട്ടി :

ശ്രീ. എം. പി. വിൻസെന്റ് :

ശ്രീ. ബെന്നി ബെഹനാൻ :

ശ്രീ. ഡൊമിനിക് പ്രസന്റേഷൻ : താഴെ കാണുന്ന

ചോദ്യങ്ങൾക്ക് ഊർജ്ജവും ഗതാഗതവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് റൂഫ് ടോപ്പ് സോളാർ പവർ പ്ലാന്റ് പദ്ധതിക്ക് തുടക്കം കുറിച്ചിട്ടുണ്ടോ ; എങ്കിൽ വിശദമാക്കുമോ ;

(ബി) ഇതിന്റെ ഉദ്ദേശ്യലക്ഷ്യങ്ങൾ വിശദമാക്കുമോ ;

(സി) ഈ പദ്ധതിയുടെ നോഡൽ ഏജൻസി ആരാണ് ;

(ഡി) പദ്ധതി നടപ്പാക്കാനായി ഏതെല്ലാം കമ്പനിക്കളയാണ് തെരഞ്ഞെടുത്തിരിക്കുന്നത് ; വിശദാംശങ്ങൾ എന്തെല്ലാം ;

(ഇ) എത്ര യൂണിറ്റ് വൈദ്യുതിയാണ് ഈ പദ്ധതിവഴി ഗുണഭോക്താവിന് ലഭ്യമാക്കുന്നത് ; വിശദമാക്കുമോ ?

ഊർജ്ജവും ഗതാഗതവും വകുപ്പുമന്ത്രി (ശ്രീ. ആര്യാടൻ മുഹമ്മദ്) :

(എ) ഉണ്ട്. റൂഫ് ടോപ്പ് സോളാർ പദ്ധതിക്ക് കേന്ദ്ര-സംസ്ഥാന സർക്കാരുകൾ സംയുക്തമായി 92,262 രൂപ സബ്സിഡി നൽകുന്നുണ്ട്. ഒരു കിലോവാട്ട് സോളാർ പാനൽ സ്ഥാപിക്കുന്നത് വഴി പ്രതിദിനം 4 യൂണിറ്റുവരെ വൈദ്യുതി ഉത്പാദിപ്പിക്കാനാവും. ഇതിനായി 150 സ്ക്വയർ ഫീറ്റ് സ്ഥലം വേണ്ടിവരും.

(ബി) നിലവിലെ ഊർജ്ജ പ്രതിസന്ധി ഒരു പരിധിവരെ ലഘൂകരിക്കുക, അന്തരീക്ഷ മലിനീകരണം പരമാവധി കുറയ്ക്കുക എന്നതാണ് ഈ പദ്ധതിയുടെ ഉദ്ദേശ്യലക്ഷ്യം.

(സി) ഈ പദ്ധതി നടപ്പിലാക്കുന്നതിനുള്ള നോഡൽ ഏജൻസി അനെർട്ടാണ്.

(ഡി) പ്രസ്തുത പദ്ധതി (സോളാർ ഓഫ് ഗ്രിഡ് പദ്ധതി) യുടെ നടത്തിപ്പിനായി ഊർജ്ജ മന്ത്രാലയം (എം.എൻ.ആർ.ഇ.) തെരഞ്ഞെടുത്തിട്ടുള്ള ചാനൽ പാർട്ട്ണേഴ്സ് ആയ കമ്പനികളെയാണ് അനെർട്ട് 10000 റൂഫ്ടോപ്പ് പദ്ധതിയായി തെരഞ്ഞെടുത്തിട്ടുള്ളത്. എം.എൻ.ആർ.ഇ. പ്രതിമാസ ചാനൽ പാർട്ട്ണേഴ്സിന്റെ ലിസ്റ്റ് പുതുക്കുന്നതാണ്. 2013 ജൂൺ മാസത്തിൽ പ്രസിദ്ധീകരിച്ച ലിസ്റ്റ് അനുബന്ധമായി ചേർക്കുന്നു.*

(ഇ) ഒരു കിലോവാട്ട് സോളാർ പാനലിൽനിന്നും പ്രതിദിനം ഏകദേശം 4 യൂണിറ്റ് വൈദ്യുതി ഉത്പാദിപ്പിക്കാം. വൈദ്യുതിയുടെ ഉത്പാദനശേഷി സൂര്യപ്രകാശത്തിന്റെ ലഭ്യതയ്ക്കനുസരിച്ച് വ്യത്യാസപ്പെടാം.

ധാതുക്കളുടെ കള്ളക്കടത്തും ദുരുപയോഗവും തടയുന്നത്.

28 (*58) ശ്രീ. ലൂഡി ലൂയിസ് :

ശ്രീ. ഷാഫി പറമ്പിൽ :

ശ്രീ. ജോസഫ് വാഴക്കൽ : താഴെ കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ധാതുക്കളുടെ കള്ളക്കടത്തും ദുരുപയോഗവും തടയുന്നതിന് എന്തെല്ലാം കർമ്മപദ്ധതികളാണ് ആസൂത്രണം ചെയ്തിരിക്കുന്നത് എന്ന് വിശദമാക്കുമോ ;

(ബി) ഇതിനായി മൈനിംഗ് ആന്റ് ജിയോളജി വകുപ്പിന്റെ കീഴിൽ ടാസ്ക് ഫോഴ്സുകളെ രൂപീകരിക്കാനുദ്ദേശിക്കുന്നുണ്ടോ ;

(സി) ടാസ്ക് ഫോഴ്സിന്റെ പ്രവർത്തനങ്ങൾ എന്തൊക്കെയാണ് ;

(ഡി) ഏതെല്ലാം ഏജൻസികളും വകുപ്പുമായി ചേർന്നാണ് ഇത് പ്രവർത്തിക്കുകയാണെന്ന് ഉദ്ദേശിക്കുന്നത് ; വിശദാംശങ്ങൾ നൽകുമോ ?

വ്യവസായവും വിവരസാങ്കേതികവും വകുപ്പുമന്ത്രി (ശ്രീ. പി. കെ. കുഞ്ഞാലിക്കുട്ടി) :

(എ-ഡി) സംസ്ഥാനത്ത് ധാതുക്കളുടെ കള്ളക്കടത്തും ചനനവും, ദുരുപയോഗവും തടയുന്നതിന് മൈനിംഗ് ആന്റ് ജിയോളജി വകുപ്പിന്റെ ജില്ലാ ഓഫീസുകൾ നടപടി സ്വീകരിച്ചുവരുന്നുണ്ട്. കൂടാതെ ദക്ഷിണ മേഖല, മധ്യമേഖല, ഉത്തര മേഖല എന്നിങ്ങനെ മൂന്ന് മിനറൽ സ്കാഡുകളും

* മൈബ്രറിയിൽ വച്ചിട്ടുണ്ട്.